

Tafsiira Suuratu As-Sajdah-Kutaa 2

Description

Aangoo Rabbii oltaâ€™aa

Mee samii fi dachii ilaali! Samiin akka gonbisaa guddaa eelee irratti qadaadame (gonbifame) fakkaatti. Dachiiin diriirtu uumamtoota ofirratti baadhattuudha. Samii fi dachii jidduu uumamtoota ajaaâ€™iba tooâ€™anna fi kunuunsa guddaa barbaadantu jira. Rabbiin subhaanahu wa taâ€™aalaa samii, dachii fi wantoota isaan lamaan jidduu jiran uumuun akkanumatti hin dhiisne. Kana irra, takka takkaan isaan tooâ€™ata. Arshii ol oltaâ€™uun wantoota Isaa gadi jiran hunda tooâ€™ata.

يُدَبِّرُ الْأُمْرَ مِنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ فِي يَوْمٍ كَانَ
مِقْدَارُهُ أَلْفَ سَنَةٍ مِّمَّا تَعُدُّونَ ٥

â€œDhimma hundaa samii irraa gara dachiitti qindeessa. Ergasii guyyaa hammi isaa akka isin lakkooftaniitti waggaa kuma taâ€™e keessatti gara Isaatti olbaha.â€• Suuratu As-Sajdah 32:5

Rabbiin subhaanahu wa taâ€™aalaa dhimma uumamtootaa samii irraa gara dachiitti qindeessa. Garii isaanii ni duroomsa, garii immoo ni hiyyoomsa. Garii ni gammachiisa, garii immoo gammachuu dhoowwata, garii ni jabeessa, garii immoo ni xiqqeessa. Garii olkaasa, garii immoo gadi buusa. Rizqiis ni buusa. Ajajni Isaa samii irraa gara dachiitti buâ€™a. Kanaafu, dhimma uumamtootaa ni qindeessa.

â€œErgasii guyyaa hammi isaa akka isin lakkooftaniitti waggaa kuma taâ€™e keessatti gara Isaatti olbaha.â€• Kana jechuun ergasii dhimmi kuni Guyyaa hammi isaa waggaa kuma taâ€™e keessatti gara Rabbii ol baha.[\[1\]](#) Guyyaa tokko keessatti dhimmi samii irraa gara dachiitti buâ€™uun ergasii gara Rabbii ol baha. Guyyaan kuni akka lakkoofsa namootatti waggaa kumaan wal qixxaaâ€™a.

ذَٰلِكَ عِلْمُ الْغَيْبِ وَالشَّهَادَةِ الْعَزِيزُ الرَّحِيمُ ٦

â€œSunii beekaa wanta mulâ€™atuu fi hin mulâ€™annee, Injifataa, Rahmata godhaadha.â€• Suuratu As-Sajdah 32:6

Kana jechuun suni Khaaliqa dhimma addunyaa guutuu qindeessudha, wanta ija irraa dhokatu, wanta nafseen dhoksatee hunda beekuudha. Ammas, Inni wanta ijji agartuu hunda Kan beekudha. Inni Abbaa humnaa hin injifatamneedha. Gabroota Isaa muâ€™mintootaaf rahmata kan godhuudha.[\[2\]](#)

﴿الَّذِي أَحْسَنَ كُلَّ شَيْءٍ خَلَقَهُ وَبَدَأَ خَلْقَ الْإِنْسَانِ مِنْ طِينٍ ۖ ثُمَّ جَعَلَ نَسْلَهُ مِنْ سُلَالَةٍ مِّنْ مَّاءٍ مَّهِينٍ ۚ ثُمَّ سَوَّاهُ وَنَفَخَ فِيهِ مِنْ رُّوحِهِ ۚ وَجَعَلَ لَكُمُ السَّمْعَ وَالْأَبْصَرَ وَالْأَفْئِدَةَ ۚ قَلِيلًا مَّا تَشْكُرُونَ﴾

â€œ[Rabbiin] wanta uume hundaa kan tolchee fi uumama namaas suphee irraa kan jalqabeedha. Ergasii sanyii isaa bishaan dadhabaa baafamee irraa godhe. Ergasii isa sirreessee ruuhii Isaa isa keessatti afuufe. Dhageetti, argituu fi qalbiis isiniif taasise. Xiqqoma galateefattu.â€• Suuratu As-Sajdah 32:7-9

â€œ[Rabbiin] wanta uume hundaa kan tolchee fi uumama namaas suphee irraa kan jalqabeedha.â€• Kana jechuun wanta hundaa haala sirriin kan uumee fi bareechisee Rabbii oltaâ€™TMaadha. â€œuumama namaas suphee irraa kan jalqabeedha.â€• Kana jechuun nama jalqabaa abbaa ilma namaa kan taâ€™TMa Aadamiin suphee irraa uumuu jalqabe.[3]

â€œErgasii sanyii isaa bishaan dadhabaa baafamee irraa godhe.â€•

Kuni Qurâ€™TMaanni Kalaama (Dubbi) Rabbii oltaâ€™TMa akka taâ€™TMa kan agarsiisuudha. Sulaalah jechuun wanta tokko keessaa wanta filatamee baafamee ykn luqqifameedha. Fakkeenyaaf, lixii keessaa rifeensi ni baafama ykn ni luqqifama. Dhangalaâ€™TMoon saalaa dhiira keessaa dhangalaâ€™TMu hundi dhangalaâ€™TMoo dubartiitin walitti hin makamu. Kana irra, dhangalaâ€™TMaa baayâ€™TMee xiqqaatu dhangalaâ€™TMaa dubartiitiin walitti makamuun nama taâ€™TMa. Dhangalaâ€™TMoo dhiiraa kana keessa isparmatozowaa miliyoonatti lakkawamantu jira. Isparmatozowaa kanniin keessaa isparmatozowaa tokko qofatu killee uruun seena. Isparmatozowaan hafan hundi ni duâ€™TMu. Killee dubartii uruun seenu hin dandaâ€™TMan. Kanaafu, isparmatozowaa miliyoonatti lakkaawaman keessaa isparmatozowaan tokkichi waan filatamee baafameef **sulaalah** jechuuni dandeenya.[4] Isparmatozowaan seeli hormaataa dhiiraati.

â€œErgasii isa sirreessee ruuhii Isaa isa keessatti afuufe.â€• Foon, kutaalee qaamaa, hidda dhiigaa sirreessee fi guutee ruuhi uume itti afuufe. Rabbiin subhaanahu wa taâ€™TMaalaa qaama namaa erga uumee sirreessee fi guutee booda ruuhi uumee malaykaa erguun itti afuufa. Ergasii namni jiraataa lubbu qabu taâ€™TMee garaa haadhaa keessaa baha.

â€œDhageetti, argituu fi qalbiis isiniif taasise. Xiqqoma galateefattu.â€• Kana jechuun yaa namoota! Qanani dhageetti fi argituu kan sagalee, bifa, maalummaa wantootaa fi namoota ittiin addaan baafattan, qanani aqlii kan kheeyri fi sharrii, wanta fayyaduu fi miidhu ittiin addaan baafattan isiniif godhe. Wanta isin qananiiseef xiqqoma Gooftaa keessan galateefattu.[5]

Kitaabban wabii:

[1] Tafsiir Muyassar-415, Tafsiir Saâ€™TMdii-767

[2] Tafsiir Muyassar-415

[3] Tafsiir Muyassar-415

[4] [Tafsiirul Aayaatal Kawniyata Fiil Qurâ€™aanil Kariim](#) Jiildi 3 fuula 57-62, [THE QURâ€™AAN AND MODERN SCIENCE](#) Dr.Zaakir Naayik, fuula 39

[5] Tafsiir Muyassar-415

Date Created

November 4, 2020

Author

admin